

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 13)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక-13)

హిరణ్యాక్షవధవర్ణనం

హిరణ్యాక్షం తావద్వరద భవదన్వేషణపరం
చరంతం సాంవర్తే పయసి నిజజంఘాపరిమితే ।
భవద్భక్తో గత్వా కపటపటుధీర్నారదమునిః
శనైరూచే నందన్ దనుజమపి నిందంస్తవ బలం ॥ 1 ॥

స మాయావీ విష్ణుర్వర్తతి భవదీయాం వసుమతీం
ప్రభో కష్టం కష్టం కిమిదమితి తేనాభిగదితః ।
నదన్ క్వాసౌ క్వాసావతి స మునినా దర్శితపథో
భవంతం సంప్రాపద్ధరణీధరముద్యంతముదకాత్ ॥ 2 ॥

అహో ఆరణ్యోఽయం మృగ ఇతి హసంతం బహుతరై -
ర్దురుక్తైర్విధ్యంతం దితిసుతమవజ్ఞాయ భగవన్ ।
మహీం దృష్ట్వా దంష్ట్రాశిరసి చకితాం స్వేన మహసా
పయోధావాధాయ ప్రసభముదయుంక్తా మృధవిధౌ ॥ 3 ॥

గదాపాణౌ ధైత్యే త్వమపి హి గృహీతోన్నతగదో
నియుద్ధేన క్రీడన్ ఘటఘటరవోద్ఘోష్టవియతా ।
రణాలోకౌత్సుక్యాన్మిలతి సురసంఘే ద్రుతమముం
నిరుంధ్యాస్సంధ్యాతః ప్రథమమితి ధాత్రా జగదిషే ॥ 4 ॥

గదోన్మర్దే తస్మిన్స్తవ ఖలు గదాయాం దితిభువో
 గదాఘాతాద్భూమౌ ఝటితి పతితాయామహాహా ! భోః !
 మృదుస్మేరాస్యస్తవం దనుజకులనిర్మూలనచణం
 మహాచక్రం స్మృత్వా కరభువి దధానో రురుచిషే || 5 ||

తతః శూలం కాలప్రతిమరుషి దైత్యే విస్సృజతి
 త్వయి ఛిందత్యేనత్ కరకలితచక్రప్రహరణాత్ |
 సమారుష్టో ముష్ట్యా స ఖలు వితుదంస్తాం సమతనోత్
 గలన్మాయే మాయాస్తవయి కిల జగన్మోహనకరీః || 6 ||

భవచ్ఛక్రజ్యోతిష్కణలవనిపాతేన విధుతే
 తతో మాయాచక్రే విత తఘనరోషాంధమనసం |
 గరిష్ఠాభిర్ముష్టిప్రహృతిభిరభిఘ్నంతమసురం
 స్వపాదాంగుష్ఠేన శ్రవణపదమూలే నిరవధీః || 7 ||

మహాకాయస్సోఽయం తవ చరణపాతప్రమథితో
 గలద్రక్తో వక్త్రాదపతదృషిభిః శ్లాఘితహతిః |
 తదా త్వాముద్దామప్రమదభరవిద్యోతిహృదయా
 మునీంద్రాస్సాంద్రాభిః స్తు తిభిరనువన్నధ్వరతనుం || 8 ||

త్వచి ఛందో రోమస్వపి కుశగణశ్చక్షుషి ఘృతం
 చతుర్హోతారోఽంఘ్రౌ స్రుగపి వదనే చోదర ఇడా |
 గ్రహా జిహ్వాయాం తే పరపురుష కర్ణే చ చమసా
 విభో సోమో వీర్యం వరద గలదేశేఽప్యృపసదః || 9 ||

మునీంద్రైరిత్యాదిస్తవనముఖరైర్మోదితమనా
 మహీయస్యా మూర్త్యా విమలతరకీర్త్యా చ విలసత్ |
 స్వధిష్ణ్యం సంప్రాప్తః సుఖరసవిహారీ మధురిపో
 నిరుంధ్యా రోగం మే సకలమపి వాతాలయపతే || 10 ||